

ಮೂರನೇ ಹೆಚ್ಚುವರಿ ಜಿಲ್ಲಾ ಮತ್ತು ಸತ್ರ ನ್ಯಾಯಾಲಯ, ಮೈಸೂರು.

ಎಸ್.ಸಿ ಸಂಖ್ಯೆ- 339/2022

ಸಾಕ್ಷಿದಾರನ ಹೆಸರು : ಮುಸ್ತಾಕ್ ಖಾನ್
ತಂದೆಯ ಹೆಸರು : ಮೆಹಬೂಬ್ ಖಾನ್
ವಯಸ್ಸು : 28 ವರ್ಷ
ಉದ್ಯೋಗ : ಹಣ್ಣಿನ ವ್ಯಾಪಾರ
ವಾಸಸ್ಥಳ : ಶಾಂತಿನಗರ, ಮೈಸೂರು

ಪಿ.ಡಬ್ಲ್ಯೂ- 5

ಸಿ.ಡಬ್ಲ್ಯೂ- 6

ಸಾಕ್ಷಿಯನ್ನು ಈ ದಿನ ದಿ:24.01.2026 ರಂದು ಕರೆಸಿ ಪ್ರಮಾಣವಚನ ಬೋಧಿಸಲಾಯಿತು.

ಮುಖ್ಯ ವಿಚಾರಣೆ: ಮಾನ್ಯ ಸರ್ಕಾರಿ ಅಭಿಯೋಜಕರಿಂದ:-

1. ನಾನು ದಾಖಲೆಗಳಿಗೆ ಸಹಿ ಮಾಡುತ್ತೇನೆ. ಸಾಕ್ಷಿಯು ತನ್ನ ಸಹಿ ಇರುವ ದಾಖಲೆಯನ್ನು ನೋಡಿ ಗುರುತಿಸಿದ್ದು, ಸದರಿ ದಾಖಲೆಯು ಅಮಾನತ್ತು ಮಹಜರ್ ಆಗಿದ್ದು, ಅದನ್ನು ನಿಶಾನೆ ಪಿ-8 ಎಂದು, ಸಾಕ್ಷಿಯ ಸಹಿಯನ್ನು ನಿಶಾನೆ ಪಿ-8(ಎ) ಎಂದು ಗುರುತಿಸಲಾಯಿತು. ಈಗ್ಗೆ 6 ವರ್ಷಗಳ ಹಿಂದೆ ನಾನು ಉದಯಗಿರಿ ಪೊಲೀಸ್ ಠಾಣೆಗೆ ನಮ್ಮ ಮನೆಯಲ್ಲಿ ಜಗಳವಾದ ವಿಚಾರಕ್ಕೆ ಹೋಗಿದ್ದಾಗ ಪೊಲೀಸರು ನನ್ನ ಸಹಿಯನ್ನು ಪಡೆದಿರುತ್ತಾರೆ. ನಾನು ದಾಖಲೆಗೆ ಸಹಿ ಮಾಡಿರುತ್ತೇನೆ.

2. ಸಾಕ್ಷಿಯು ತನ್ನ ಸಹಿ ಇರುವ ಇನ್ನೊಂದು ದಾಖಲೆಯನ್ನು ನೋಡಿ ಗುರುತಿಸಿದ್ದು, ಸದರಿ ದಾಖಲೆಯು ಅಮಾನತ್ತು ಮಹಜರ್ ಆಗಿದ್ದು, ಅದನ್ನು ನಿಶಾನೆ ಪಿ-9 ಎಂದು, ಸಾಕ್ಷಿಯ ಸಹಿಯನ್ನು ನಿಶಾನೆ ಪಿ-9(ಎ) ಎಂದು ಗುರುತಿಸಲಾಯಿತು.

ಸದರಿ ದಾಖಲೆಗೆ ಸಹಿಯನ್ನು ಪೊಲೀಸ್ ಠಾಣೆಯಲ್ಲಿ ಹಾಕಿರುತ್ತೇನೆ. ಆರೋಪಿತರನ್ನು ನಾನು ನೋಡಿರುವುದಿಲ್ಲ. ಅವರ ಪರಿಚಯವಿರುವುದಿಲ್ಲ. ಪೊಲೀಸರು ನನ್ನನ್ನು ಎಲ್ಲಿಯೂ ಕರೆದುಕೊಂಡು ಹೋಗಿರುವುದಿಲ್ಲ ಮತ್ತು ನನ್ನ ಸಮಕ್ಷಮ ಯಾವುದೇ ವಸ್ತುಗಳನ್ನು ಅಮಾನತ್ತುಪಡಿಸಿಕೊಂಡಿರುವುದಿಲ್ಲ.

(ಈ ಹಂತದಲ್ಲಿ ಸಾಕ್ಷಿಯನ್ನು ಪ್ರತಿಕೂಲ ಸಾಕ್ಷಿಯನ್ನಾಗಿ ಪರಿಗಣಿಸಿ, ಪಾಟೀಸವಾಲು ಮಾಡಲು ಸರ್ಕಾರಿ ಅಭಿಯೋಜಕರು ಕೋರಿದ್ದು, ಸದರಿಯವರ ಕೋರಿಕೆಯನ್ನು ಪರಿಗಣಿಸಿ ಪಾಟೀಸವಾಲು ಮಾಡಲು ಅನುಮತಿ ನೀಡಿದೆ.)

ಪಾಟೀ ಸವಾಲು:- ಮಾನ್ಯ ಸರ್ಕಾರಿ ಅಭಿಯೋಜಕರಿಂದ:-

3. ದಿ:- 13.11.2018 ರಂದು ಪೊಲೀಸರು ನನ್ನನ್ನು ಠಾಣೆಗೆ ಕರೆಸಿದ್ದು, ಠಾಣೆಯಲ್ಲಿ ಆರೋಪಿತರಿದ್ದು, ಅವರ ಪೈಕಿ 1 ಮತ್ತು 2 ನೇ ಆರೋಪಿತರು ತಾವು ಕೃತ್ಯಕ್ಕೆ ಬಳಸಿದ ಆಯುಧವನ್ನು ಅವರ ಜೊತೆ ಹೋದರೆ ತೋರಿಸುವುದಾಗಿ ತಿಳಿಸಿದ್ದು, ಆಗ ಪೊಲೀಸರು ನನಗೆ ಮಹಜರಿಗೆ ಸಾಕ್ಷಿಯಾಗುವಂತೆ ಕೇಳಿಕೊಂಡಾಗ ನಾನು ಒಪ್ಪಿಕೊಂಡಿರುತ್ತೇನೆ ಎಂದರೆ ಸರಿಯಲ್ಲ.

4. ನಂತರ ನಾನು, ಪೊಲೀಸರು ಮತ್ತು ಆರೋಪಿತರು ಠಾಣೆಯಿಂದ ಹೊರಟು ಆರೋಪಿತರಲ್ಲಿ 1 ಮತ್ತು 2 ನೇ ಆರೋಪಿತರು ನಮ್ಮನ್ನು ರಾಜೀವ್ ನಗರ, 2 ನೇ ಹಂತ, ನಾರಾಯಣ ಮಲ್ಟಿ ಸ್ಟೇಷನರಿ ಆಸ್ಟ್ರೇಗೆ ಹೋಗುವ ಸೈಯದ್ ಅಬ್ದುಲ್ ರೆಹಮಾನ್ ರಸ್ತೆಯ ಪಕ್ಕಕ್ಕೆ ಕರೆದುಕೊಂಡು ಹೋಗಿ ಕಾಡು ಜಾತಿಯ ಪೊದೆ ಬೆಳೆದಿದ್ದು, ಅದರಿಂದ ಒಂದು ಲಾಂಗ್ ಮತ್ತು ಒಂದು ಕ್ರಿಕೇಟ್ ವಿಕೆಟ್‌ನ್ನು ತೆಗೆದು ನನ್ನ ಸಮಕ್ಷಮ ಹಾಜರುಪಡಿಸಿದರು ಎಂದರೆ ಸರಿಯಲ್ಲ.

5. ಪೊಲೀಸರು ಸದರಿ ವಸ್ತುಗಳನ್ನು ಪಡೆದುಕೊಂಡು ಬಿಳಿ ಬಟ್ಟೆಯಲ್ಲಿ ಹಾಕಿ ಸೀಲ್ ಮಾಡಿ ಅಮಾನತ್ತುಪಡಿಸಿಕೊಂಡು, ಸ್ಥಳದಲ್ಲಿ ಮಹಜರನ್ನು ಮದ್ಯಾಹ್ನ 12 ರಿಂದ 12.45 ರವರೆಗೆ ಜರುಗಿಸಿ ನನ್ನ ಸಹಿಯನ್ನು ಪಡೆದಿರುತ್ತಾರೆ ಎಂದರೆ ಸರಿಯಲ್ಲ.

6. ನಂತರ 3 ನೇ ಆರೋಪಿ ನಮ್ಮನ್ನು ತಾನು ಕೃತ್ಯ ನಡೆದ ನಂತರ ದ್ವಿಚಕ್ರವಾಹನವನ್ನು ತಂದು ತನ್ನ ಮನೆಯ ಬಳಿ ನಿಲ್ಲಿಸಿದ್ದು, ಸದರಿ ದ್ವಿಚಕ್ರ ವಾಹನ ಮತ್ತು ಸ್ಥಳವನ್ನು ತೋರಿಸುತ್ತೇನೆ ಎಂದು ನಮ್ಮನ್ನು ಉದಯಗಿರಿ ಮೌನೇಶ್ವರ ನಗರ, ಚಾಮುಂಡಿ ಬ್ಲಾಕ್, ಮನೆ ನಂಬರ್:- 475 ರ ಮುಂಭಾಗ ಕರೆದುಕೊಂಡು ಹೋಗಿ ಒಂದು ಸುಜುಕಿ ಆಕ್ಸೆಸ್ ದ್ವಿಚಕ್ರ ವಾಹನವನ್ನು ತೋರಿಸಿ ಸದರಿ ವಾಹನವನ್ನು ಕೃತ್ಯ ನಡೆದ ನಂತರ ತಂದು ನಿಲ್ಲಿಸಿರುವುದಾಗಿ ಹೇಳಿ ನನ್ನ ಸಮಕ್ಷಮ ಹಾಜರುಪಡಿಸಿದ್ದು, ಪೊಲೀಸರು ಅದನ್ನು ಅಮಾನತ್ತುಪಡಿಸಿಕೊಂಡು ಸ್ಥಳದಲ್ಲಿ ಮದ್ಯಾಹ್ನ 1 ರಿಂದ 1.45 ರವರೆಗೆ ಮಹಜರನ್ನು ಜರುಗಿಸಿ ಸದರಿ ಮಹಜರಿಗೆ ನನ್ನ ಸಹಿಯನ್ನು ಪಡೆದಿರುತ್ತಾರೆ ಎಂದರೆ ಸರಿಯಲ್ಲ. 2 ಮಹಜರಿಗೆ ನಾನು ಸದರಿ ಸ್ಥಳಗಳಲ್ಲಿ ಎಲ್ಲಾ ವಿಚಾರ ತಿಳಿದು ಸಹಿ ಮಾಡಿದ್ದು, ರಾಣೆಯಲ್ಲಿ ಸಹಿ ಮಾಡಿರುವುದಿಲ್ಲ, ಈಗ ಸುಳ್ಳು ನುಡಿಯುತ್ತಿದ್ದೇನೆ ಎಂದರೆ ಸರಿಯಲ್ಲ.

ಪಾಟೀ ಸವಾಲು: ಆರೋಪಿ ಪರ ವಕೀಲರಿಂದ:-

7. ಆರೋಪಿ ಪರ ವಕೀಲರು ಪಾಟೀ ಸವಾಲು ಇರುವುದಿಲ್ಲ ಎಂದು ನುಡಿಯುತ್ತಾರೆ.

ಮರುವಿಚಾರಣೆ:- ಇಲ್ಲ

(ತೆರೆದ ನ್ಯಾಯಾಲಯದಲ್ಲಿ ನನ್ನ ಉಕ್ತಲೇಖನದ ಮೇರೆಗೆ ಸಾಕ್ಷಿಯ ಹೇಳಿಕೆಯನ್ನು
ಬೆರಳಚ್ಚು ಮಾಡಿಸಲಾಯಿತು)

ಓ ಹೇ ಕೇ ಸ ಇ ಎ ಒ

Sd/-

3 ನೇ ಹೆಚ್ಚುವರಿ ಜಿಲ್ಲಾ ಮತ್ತು ಸೆಷನ್ಸ್ ನ್ಯಾಯಾಧೀಶರು,
ಮೈಸೂರು.